

# I. Epitaffi

## 196. FUQ WIEHED GHAZZIEN

Vitor hawn qed jistenna  
it-Tromba tal-Qawmien, -  
jekk ma jagħmilx bhas-soltu ...  
jibqa' rieqed kif kien.

## 197. FUQ WAHDA QANSHA

Żewġha jitlob illi titlaq  
u fil-kwiet inti thalliha  
li ma tqumx u jerga' jkollu  
l-imsejken jitwekka biha.

## 198. FUQ WIEHED FURNAR

Hawnhekk Toni jistrieħ. Toni l-furnar;  
ma jbatix hafna, jekk bagħtuh fin-nar.

## 199. L-EPITAFF FIĊ-ĊIMITERJU TA' LILLIPUT

Ja Gulliver, għalfejn ġejt lilna turi  
ġo Lilliput kemm aħna żgħar, għalfejn?  
Il-Mewt mhix biżżejjed biex turina  
li, mhux biss aħna żgħar, imma aħna xejn?

## 200. FUQ WIEHED SAKRANAZZ

Hawn jistrieħ Ċikku; kien iħobb il-proxxmu,  
speċjalment meta kien jixrob xi naqra;  
mejjet hu, għalkemm ma jafx l'hu mejjet,  
għax meta miet kien daqsxejn fis-sakra.

## **201. FUQ RAĠEL MAHKUM MILL-MARA**

F'din il-hofra hawn jistrieħu  
Toni u Peppa tas-serduk,  
midfunin, kif għexu dejjem,  
huwa taħt u hija fuq.

## **202. FUQ WIEHED LI GHEX JORQOD BARRA**

Għomru kollu jorqod barra,  
barra biss kien jorqod sewwa:  
milli jidher f'din il-hofra  
sabu tajjeb jorqod ġewwa.

## **203. FUQ ANĠLU FENECH**

Anglu Fenech matul ħajtek  
int bil-fniek id-dinja mlejtha;  
bħala anġlu, u mhux bħal Fenech,  
issa għammar f'din il-bejta.  
It-tletin uliedek b'qima  
kitbuhielek dit-tislama.

## **204. FUQ WIEHED LI KIEN JIEKOL HAFNA MUSTARDA**

Hawnhekk jistrieħ  
Nardu ta' Narda;  
miet ksir il-ghomor  
b'ħafna mustarda.

## **205. FUQ WIEHED LI MIET B'DISGRAZZJA**

Attent għall-motors  
dejjem kien dana,  
u miet għax żelaq  
f'biċċa banana.

## **206. FUQ WIEHED LI QABEŻ**

Hawnhekk jistrieħ  
is-Sur Captur,  
li miet ikejjel  
b'gismu lis-sur.

## **207. FUQ P. BUSUTTIL**

Hawnhekk jistrieħ  
P. Busuttil,  
li miet kif twieled  
fl-ewwel t' April.

## **208. FUQ WAHDA LI THOBB IL-KELB**

Xmun f'din il-ħofra  
difen il-kelb tiegħu,  
u flimkien miegħu  
il-qalb tal-mara tiegħu.

## **209. FUQ WAHDA GHAŻŻIENA**

Mulej, tal-għažż li tgħažżnet  
Rozina l-infern haqqha;  
iżd'Int aghmilha almenu  
fis-sodda tiegħek baqqa.

## **210. FUQ RAĠEL MIŻŻEWWEĠ LI QATT MA RAQAD BARRA**

Fil-għaxra sewwa  
tax-xahar ta' Frar  
dan beda jorqod  
barra mid-dar.

Mingħajt ma tgerger  
il-mara tiegħu,  
bla ma tinsisti  
biex torqod miegħu.

## **211. FUQ WIEHED SUWIĆIDA**

Wiehed mill-ftit  
li ġie minn rajh,  
u mhux imkarkar  
sew minn saqajh.

## **212. FUQ WIEHED LI SAR IMHALLEF**

Hawnhekk jistrieħ, jistenna l-ħaqq ta' dejjem  
bniedem li jismu kien Martin Micallef;  
il-ħajja tiegħu f' dan il-kliem tingabar;  
“Ma ħalla xejn ma jsirx biex sar imħallef.”

## **213. FUQ WIEHED LI JIBDEL IL-MARA**

Hawn jistrieħ żewġi, s-sur Awgust Caruana;  
xejn ma ngħidilkom, wara dak li ġara,  
Xitan, ma nafx intix miżżewweġ,  
izda jekk int, oqgħod attent għall-mara.

## **214. FUQ KAVALLIER U Ż-ŻIEMEL TIEGħU**

Dal-monument fin-nofs, ta' dit-triq twila  
twaqqaf mhux biss tal-Kavallier għall-ħila,  
izd' anki għal taż-żiemel, li għal għarrieda  
f' nofs l-għadu mar kontra ta' sidu r-rieda.

## **215. FUQ WIEHED LI KIEN SERP**

Fuq qabru għandu serp, fuqu l-Madonna;  
meta kien ħaj kien serp jġri fil-ġonna;  
izd' int tisthaqlux rasu, ja Madonna!